

32006D0545

L 215/28

IL-ĠURNAL UFFIĊJALI TA' L-UNJONI EWROPEA

5.8.2006

DEĊIŻJONI TAL-KUNSILL

tat-18 ta' Lulju 2006

dwar l-ekwivalenza ta' l-ispezzjoni uffiċjali tal-varjetajiet imwettqa fil-Kroazja

(Test b'rilevanza għaž-ŻEE)

(2006/545/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra d-Direttiva tal-Kunsill 2002/53/KE tat-13 ta' Ġunju 2002 dwar il-katalogu komuni ta' varjetajiet ta' speċi ta' pjanti agrikoli ⁽¹⁾, u b'mod partikolari l-Artikolu 22(1)(a) tagħha,

Wara li kkunsidra l-proposta tal-Kummissjoni,

Billi:

- (1) Id-Direttiva 2002/53/KE tippermetti lill-Kunsill biex jidetermina jekk l-ispezzjonijiet uffiċjali tal-varjetajiet imwettqa f'pajjiżi terzi joffru l-istess garanziji bħal dawk imwettqa fl-Istati Membri.
- (2) Ir-regoli dwar l-ispezzjonijiet uffiċjali tal-varjetajiet imwettqa fil-Kroazja fir-rigward tal-qamh, ix-xgħir u l-qamhirrum jipprevedu li l-aċċettazzjoni tal-varjetajiet fir-rigward tal-preċiżjoni, l-istabbiltà u l-uniformità tagħhom tiġi bbażata fuq ir-riżultati ta' l-ispezzjonijiet uffiċjali, b'mod partikolari l-provi tat-tkabbir, li jkopru numru suffiċjenti ta' karatteristiċi biex il-varjetà tkun deskritta.
- (3) Valutazzjoni ta' dawk ir-regoli u l-manjiera li biha huma applikati fil-Kroazja fir-rigward tat-tliet speċi msemmija hawn fuq uriet li huma joffru l-istess garanziji bħal dawk imwettqa mill-Istati Membri basta jissodisfaw iktar kundizzjonijiet.
- (4) Din id-Deciżjoni ma timpedixxi milli jiġu revokati l-konkluzjonijiet Komunitarji dwar l-ekwivalenza meta l-kundizzjonijiet li fuqhom huma bbażati ma jkunux, jew ma jibqgħux, sodisfatti.
- (5) Ladarba l-Annessi jistgħu jehtiegu modifiki frekwenti fir-rigward tad-dispożizzjonijiet tekniċi tagħhom, huma għandhom jiġu emendati konformement mad-Deciżjoni 1999/468 tat-28 ta' Ġunju 1999 li tipprovdli l-proċeduri għall-eżerċizzju tas-setgħat ta' implimentazzjoni konferiti lill-Kummissjoni ⁽²⁾.

ADOTTA DIN ID-DEĊIŻJONI:

Artikolu 1

L-ispezzjonijiet uffiċjali fir-rigward tal-preċiżjoni, l-istabbiltà u l-uniformità tal-varjetajiet ta' l-ispeċi elenkati fl-Anness I imwettqa fil-Kroazja mill-Awtorità speċifikata fl-Anness I għandhom jiġu kkunsidrati li joffru l-istess garanziji bħal dawk imwettqa fl-Istati Membri, jekk dawn jissodisfaw il-kundizzjonijiet stipulati fl-Anness II.

Artikolu 2

L-emendi fl-Annessi għandhom jiġu adottati skond il-proċedura msemmija fl-Artikolu 3(2).

Artikolu 3

1. Il-Kummissjoni għandha tiġi meghjuna mill-Kumitat Permanenti dwar iż-Żrieragh u l-Materjal tal-Propagazzjoni għall-Agrikoltura, l-Ortikoltura u x-Xjenza tal-Foresti ⁽³⁾, minn issa 'l quddiem "il-Kumitat".
2. Fejn qed issir referenza għal dan il-paragrafu, għandhom japplikaw l-Artikoli 4 u 7 tad-Deciżjoni 1999/468/KE.
3. Il-perjodu taż-żmien stipu lat fl-Artikolu 4(3) tad-Deciżjoni 1999/468/KE għandu jkun ta' xahar.
4. Il-Kumitat għandu jaddotta r-regoli ta' proċedura tiegħu.

Artikolu 4

Din id-Deciżjoni hija indirizzata lill-Istati Membri.

Magħmul fi Brussell, 18 ta' Lulju 2006.

Għall-Kunsill
Il-President
J. KORKEAOJA

⁽¹⁾ ĠU L 193, 20.7.2002, p. 1. Id-Direttiva kif emendata l-ahhar bir-Regolament (KE) Nru 1829/2003 tal-Parlament Ewropew u tal-Kunsill (ĠU L 268, 18.10.2003, p. 1).

⁽²⁾ ĠU L 184, 17.7.1999, p. 23.

⁽³⁾ ĠU 125, 11.7.1966, p. 2289/66.

ANNEX I

Awtorità	Speċi
Institute for Seed and Seedlings, Osijek	<i>Hordeum vulgare</i> L. <i>Triticum aestivum</i> L. <i>Zea Mays</i> L.

ANNEX II

KUNDIZZJONIJET

1. L-aċċettazzjoni tal-varjetajiet fir-rigward ta' l-assessjar tal-preċiżjoni, l-istabbiltà u l-uniformità għandha tiġi bbażata fuq ir-riżultati ta' l-ispezzjonijiet uffiċjali.
2. Sabiex il-preċiżjoni tiġi stabbilita, il-provi tat-tkabbir għandhom jinkludi ta' l-inqas il-varjetajiet kumparabbli disponibbli:
 - elenkati fil-Katalogu Komuni tal-varjetajiet ta' l-ispeċi tal-pjanti agrikoli; u
 - li, minghajr ma jkunu elenkati fil-katalogu msemmi hawn fuq, ġew aċċettati jew imressqa għall-aċċettazzjoni fi Stat Membru tal-Komunità, jew għaċ-ċertifikazzjoni u t-tqeghid fis-suq, jew għaċ-ċertifikazzjoni għall-pajjiżi ohra.
3. Il-karatteristiċi li għandhom jiġu koperti bħala minimu mill-ispezzjoni u l-kundizzjonijiet minimi għall-ispezzjoni tal-varjetajiet ta' l-ispeċijiet in kwistjoni għandhom ikunu daww stipulati fid-Direttiva tal-Kummissjoni 2003/90/KE ⁽¹⁾.

(¹) ĠU L 254, 8.10.2003, p. 7. Id-Direttiva kif emendata l-ahhar bid-Direttiva tal-Kummissjoni 2005/91/KE (ĠU L 331, 17.12.2005, p. 24).